

हैं। रुद्राभिषेक के बाद विधिवत आरती की गई। श्रद्धालुओं ने सामूहिक रूप से भगवान शिव की आरती कर लोकमंगल को प्रार्थना की। इसके बाद भक्तों को प्रसाद वितरित किया गया और श्रद्धा एवं उल्लास के साथ कार्यक्रम का समापन हुआ।

कार्यक्रम में पूनम अरोड़ा, डॉ. दुर्गा टंडन, रेखा रस्तोगी, मुंडे आहुजा, बेबी मखीजा, सीमा डूंगा, प्रियंका सिंह, योगिता कोहली, रानी अरोड़ा, अनु गांधी, अभिषेक गुप्ता सहित संस्था के सदस्य एवं श्रद्धालु मौजूद रहे।

मिनी नन्दिनी योजना की ई-लॉटरी, 6 लाभार्थियों का चयन

अमरोहा (सब का सपना):- मिनी नन्दिनी कृषक समृद्धि योजना के अंतर्गत जनपद के मुख्य विकास अधिकारी कार्यालय में ई-लॉटरी का आयोजन किया गया। इस अवसर पर समिति के अध्यक्ष, मुख्य विकास अधिकारी, डी.डी.एम. नाबार्ड, लीड बैंक मैनेजर, मुख्य पशुचिकित्साधिकारी डॉ. आभा दत्त, उप मुख्य पशुचिकित्साधिकारी तथा नोडल अधिकारी के प्रतिनिधि मौजूद रहे। पात्र आवेदकों के समक्ष नंद बाबा दुग्ध मिशन पोर्टल पर ई-लॉटरी संपन्न हुई। जनपद को इस योजना के तहत छह इकाइयों का लक्ष्य मिला



था, जिसमें तीन महिला और तीन पुरुष आवेदकों का चयन होना था। 31 जुलाई तक पोर्टल पर कुल 167 आवेदन प्राप्त हुए थे। जांच के बाद

कमियों वाले फॉर्म लौटाए गए और केवल 30 आवेदन पूर्ण पाए गए। यह योजना लगभग 23.52 लाख रुपये मूल्य की है, जिसमें 10 भारतीय

नस्ल की गायें—साहिवाल, गिर, थारपारकर व हरियाणा—प्रदेश के बाहर से क्रय कर लाई जाएंगी।


इसका मुख्य उद्देश्य उच्च दुग्ध उत्पादन क्षमता वाली स्वदेशी नस्लों को बढ़ावा देना और प्रदेश को दुग्ध उत्पादन में आत्मनिर्भर बनाना है। ई-लॉटरी में चयनित महिला लाभार्थी उषा देवी, मुस्कान व यशोदा तथा पुरुष लाभार्थी गुरमीत सिंह, बृजेंद्र प्रताप व धर्मपाल हैं।

उन्हें दो माह के भीतर बैंक ऋण संबंधी सभी प्रक्रियाएं पूरी कर योजना सुचारु रूप से चलाने के निर्देश दिए गए।

कांवड़ियों से अभद्रता और पत्थरबाजी की खबर का पुलिस ने किया खंडन

बहजोई/सम्भल(सब का सपना):-

सोशल मीडिया पर थाना सम्भल क्षेत्र में कांवड़ियों से अभद्रता और पत्थरबाजी किए जाने तथा कांवड़ सड़क पर रखकर जाम लगाने से संबंधित प्रसारित खबर का सम्भल पुलिस ने खंडन किया है। पुलिस के अनुसार, वायरल खबर में किए गए दावे सही नहीं हैं। घटना के संबंध में किसी भी कांवड़िये को चोट नहीं आई है और न ही मारपीट की कोई घटना हुई है। कुछ सेकंड के लिए कांवड़िये सड़क पर रुके थे। स्थानीय



पुलिस ने मौके पर पहुंचकर उनकी बात सुनी, जिसके बाद सभी कांवड़िये अपने-अपने गंतव्य के

लिए रवाना हो गए। सम्भल पुलिस ने लोगों से अपील की है कि कांवड़ यात्रा के संबंध में किसी भी प्रकार

की भ्रामक अफवाह या अपुष्ट सूचना सोशल मीडिया पर प्रसारित न करें। पुलिस ने कहा कि कांवड़ यात्रा से संबंधित किसी भी घटना के बारे में खबर प्रकाशित करने से पहले पुलिस अथवा प्रशासन का आधिकारिक पक्ष अवश्य लिया जाए,

ताकि गलत सूचना से भ्रम की स्थिति उत्पन्न न हो। पुलिस ने कांवड़ यात्रा को लेकर शांति एवं सौहार्द बनाए रखने तथा किसी भी अफवाह पर ध्यान न देने की अपील की है।

रजबपुर क्षेत्र में नहर की पुलिया टूटने से किसान परेशान, अधिकारियों पर अनदेखी का आरोप



रजबपुर/अमरोहा (सब का सपना):- जनपद के रजबपुर थाना क्षेत्र में नहर की पुलिया टूटने से क्षेत्र के किसानों को परेशानियों को सामना करना पड़ रहा है। किसानों का कहना है कि पिछले कई दिनों से नहर की ये पुलिया टूटी पड़ी है। जिससे किसानों के आवागमन में परेशानी आ रही है लेकिन संबंधित अधिकारी इस और कोई ध्यान नहीं दे रहे हैं। इस मामले में क्षेत्र के किसानों ने संबंधित अधिकारियों पर अनदेखी का आरोप लगाया है। बता दें कि रजबपुर में जगुआ रोड के निकट स्थित किसानों के खेतों तक जाने वाली चक्रोड़ के बीच से गुजर रही नहर की पुलिया पिछले कई दिनों से टूटी हुई पड़ी है।

किसानों का कहना है कि यह पुलिया कच्ची बनी हुई है और आए दिन टूट जाती है। पुलिया टूटने के कारण किसानों को खेतों तक पहुंचने में दिक्कत हो रही है, वहीं पशुओं के लिए चारा लाने में भी परेशानी आ

रही है। किसानों के मुताबिक, पुलिया से गुजरते समय कई बार बड़े हादसे होते-होते बचे हैं। किसानों ने आरोप लगाया है कि पुलिया लंबे समय से खराब होने के बावजूद नहर विभाग के अधिकारी इस ओर ध्यान नहीं दे

रहे हैं। किसानों ने संबंधित अधिकारियों से संपर्क कर समस्या बताने का प्रयास किया, लेकिन उनकी ओर से इस मामले में गंभीरता नहीं दिखाई गई, जिससे किसानों में रोष है। किसानों ने मांग की है कि कच्ची और बार-बार टूटने वाली पुलिया को हटाकर पक्की सीमेंटड पुलिया का निर्माण कराया जाए। इससे खेतों तक आवागमन सुचारु हो सकेगा और भविष्य में किसी तरह की दुर्घटना की आशंका नहीं रहेगी। इस दौरान इसरार अख्तर फरीदी, समीर उद्दीन, मुनीर उद्दीन, सुखवीर सैनी, महेंद्र सिंह सैनी और इकराम अली सहित अन्य किसान मौजूद रहे।

गंगाजल लेने जा रहे तीन शिव भक्त छोटा हाथी की चपेट में आकर घायल

नगीना/बिजनौर (सब का सपना):- बाइक और छोटा हाथी की आमने-सामने की हुई टक्कर में तीन युवक घायल हो गए। घायल हरिद्वार से गंगाजल लेने जा रहे थे। पुलिस ने तीनों घायलों को उपचार के लिए सीएचसी पहुंचा। एसडीएम प्रिंस कुमार भी घायलों लोग का हाल-चाल

जानने के लिए अस्पताल पहुंचे। रेहड़ थाना क्षेत्र के ग्राम माधोपुर टांडा निवासी नरेश कुमार सचिन कुमार रवि कुमार तीनों एक ही बाइक पर सवार होकर हरिद्वार से गंगाजल लेने जा रहे थे जब वह सोमवार को की शाम को कोतवाली और फोरलाइन तिराए पर पहुंचे तभी सामने सामने

से आ रहे छोटा हाथी के बीच आमने-सामने की टक्कर हो गई जिसमें तीनों शिव भक्त घायल हो गए थोड़ी दूरी पर लगे पुलिस सुरक्षा कम्प में तैनात पुलिस कर्मी तीनों घायलों को उपचार के लिए सामुदायिक स्वास्थ्य केंद्र लेकर पहुंचे जाऊंगा उपचार के बाद तीनों घायल अपने-

अपने गंतव्य को चले गए। तथा छोटा हाथीचालक मौके का फायदा उठातेहु गाड़ी सहित मौके से फरार हो गया। एसडीएम प्रिंस कुमार पुलिस टीम के साथ तीनों शिव का हाल-चाल जानने के लिए सामुदायिक स्थ्य केंद्र पहुंचे और उनका हाल-चाल जाना।

अवैध शराब की बड़ी खेप के साथ एक तस्कर गिरफ्तार, 2600 क्वार्टर बरामद

एजेंसी

नई दिल्ली। बाहरी जिला पुलिस के स्पेशल स्टाफ टिम ने अवैध शराब की तस्करी के खिलाफ कार्रवाई करते हुए एक युवक को गिरफ्तार कर 2600 क्वार्टर यानी 52 कार्टन अवैध शराब बरामद की है। शराब हरियाणा में बिक्री के लिए थी। पुलिस ने शराब की तस्करी में इस्तेमाल टाटा इंटर पिकअप को भी जब्त किया है। डीसीपी आउटर जिला विक्रम सिंह के निर्देश पर अवैध शराब की बिक्री, कब्जे और परिवहन पर नजर रखने के लिए स्पेशल स्टाफ की टीम गठित की गई थी। स्पेशल स्टाफ प्रभारी इंस्पेक्टर रोहित के नेतृत्व में गठित टीम में हेड कांस्टेबल विजय खत्री, कांस्टेबल अनुज और कांस्टेबल



विजय लौरा शामिल थे। टीम ने एसीपी ऑपरेशंस की निगरानी में कार्रवाई को अंजाम दिया। डीसीपी ने बताया कि टीम को सूचना मिली कि सफेद रंग की टाटा इंटर पिकअप से अवैध शराब की खेप पहुंचाई जाने वाली है। मुखबिर ने बताया कि वाहन शाम करीब 5:30 बजे UER-II

अंडरपास से बकरवाला गांव के पॉकेट-सी की ओर जाएगा। सूचना के आधार पर टीम ने बताए गए स्थान पर घेराबंदी कर निगरानी शुरू की। कुछ देर बाद मुखबिर के बताए हुए वाहन वहां दिखाई दिया। पुलिस को देखते ही चालक ने वाहन भगाने का प्रयास किया, लेकिन टीम ने पीछा

कर थोड़ी दूरी पर उसे रोक लिया। चालक को मौके पर ही दबोच लिया गया। उसकी पहचान सौरव (20), निवासी झज्जर, हरियाणा के रूप में हुई। वाहन के बंद पिछले हिस्से की तलाशी में 52 कार्टन में 2600 क्वार्टर अवैध शराब मिली। शराब केवल हरियाणा में बिक्री के लिए थी। पुलिस ने शराब और परिवहन में इस्तेमाल टाटा इंटर पिकअप को कब्जे में ले लिया। इस संबंध में थाना मुंडका में मामला दर्ज किया गया है। आरोपी सौरव को गिरफ्तार कर लिया गया है। पुलिस अब यह पता लगाने में जुटी है कि शराब की खेप कहां से लाई गई थी और इसे दिल्ली में किसे पहुंचाया जाना था मामले की जांच जारी है।

एक नंबर, दो फॉर्च्यूनर और खुल गया चोरी का राज

एजेंसी

नई दिल्ली। फिल्मी कहानी जैसी घटना में दिल्ली के वेस्ट जिले की एएटीएस टीम ने एक ही रजिस्ट्रेशन नंबर पर दौड़ रही दो टोयोटा फॉर्च्यूनर को पकड़कर चोरी के बड़े खेल का पर्दाफाश किया। दोनों गाड़ियों की जब अधिकृत टोयोटा सर्विस सेंटर में तकनीकी जांच हुई तो पता चला कि दोनों ही चोरी की हैं। वेस्ट जिले के डीसीपी हेरेश्वर स्वामी की निगरानी में स्वतंत्रता दिवस से पहले चल रही विशेष वाहन जांच के दौरान एएटीएस टीम को सूचना मिली कि एक ही नंबर की दो फॉर्च्यूनर एनसीआर में अलग-अलग जगहों पर



घूम रही हैं। पुलिस ने सीसीटीवी फुटेज, वाहन रिकॉर्ड और फील्ड वेरिफिकेशन के जरिए दोनों गाड़ियों को अलग-अलग स्थानों से ट्रैक कर लिया। जांच के दौरान दोनों फॉर्च्यूनर पर एक ही रजिस्ट्रेशन नंबर और एक

ही चेसिस नंबर दर्ज मिला। शक गहराने पर दोनों वाहनों को अधिकृत टोयोटा सर्विस सेंटर ले जाया गया, जहां तकनीकी जांच में दोनों के चोरी के होने की पुष्टि हुई। पुलिस ने मामले में विवेक विहार

निवासी 23 वर्षीय आर्यन मावी को आरोपी बनाया है।

जांच में यह भी सामने आया कि बरामद फॉर्च्यूनर में से एक का इस्तेमाल गांधी नगर थाने में दर्ज ठगी के मामले में किया गया था। डीसीपी ने बताया कि एसीपी राजेश कुमार की निगरानी में इंस्पेक्टर मुकेश मीणा एएटीएस के नेतृत्व में एसआई जगेंद्र, हेड कांस्टेबल देवेन्द्र, हेड कांस्टेबल नंद किशोर, हेड कांस्टेबल बनवारी और कांस्टेबल रामेश्वर की टिम ने इस कार्रवाई को अंजाम दिया। पुलिस अब चोरी की दोनों फॉर्च्यूनर के नेटवर्क और इनके इस्तेमाल से जुड़े अन्य मामलों की जांच कर रही है।

बिजनौर (सब का सपना):-

स्योहारा के मंडोरी रोड पर पिछले करीब तीन-चार महीनों से सड़क पर बने बड़े-बड़े गड्ढे लोगों के लिए परेशानी का सबब बने हुए हैं। गड्ढों में बरसात का पानी भर जाने से राहगीरों और वाहन चालकों को आवागमन में दिक्कतों का सामना करना पड़ रहा है। स्थानीय लोगों का कहना है कि गड्ढों की वजह से कई बार सड़क हादसे भी हो चुके हैं। शिकायतों के बाद कुछ गड्ढों में ईंट और रोड़े के टुकड़े भरकर मरम्मत की औपचारिकता पूरी की गई, लेकिन जलभराव के कारण समस्या अभी भी बनी हुई है। मंडोरी रोड पर राम विहार कॉलोनी, टीचर्स कॉलोनी और विकास नगर कॉलोनी स्थित हैं। इन तीनों कॉलोनियों में करीब दो हजार लोग परिवारों के साथ रहते हैं। सड़क की बदहाली से सबसे अधिक परेशानी स्कूली बच्चों, पैदल राहगीरों और दोपहिया वाहन चालकों को उठानी पड़ रही है। बारिश के बाद गड्ढों में पानी भरने से उनकी



गहराई का अंदाजा भी नहीं लग पाता, जिससे हादसे का खतरा बढ़ जाता है। भाजपा नेता आलोक अग्रवाल का कहना है कि सड़क पर बने गड्ढों के कारण आए दिन हादसे होने की स्थिति बनी रहती है। स्थानीय निवासी निशाल त्यागी ने बताया कि समस्या के समाधान के लिए मुख्यमंत्री पोर्टल के अलावा विकासखंड बुढ़नपुर में

भी कई बार शिकायत की गई, लेकिन अभी तक स्थायी समाधान नहीं हो सका है। यह मार्ग लोक निर्माण विभाग (पीडब्ल्यूडी) के अधीन है। पीडब्ल्यूडी के जूनियर इंजीनियर अविनाश वर्मा ने बताया कि सड़क के उन्ही स्थानों पर गड्ढे बने हैं, जहां आसपास के घरों का पानी सड़क पर आ रहा है। उन्होंने बताया कि कई

लोगों ने अपने मकानों के सामने ऊंचे रैंप बना रखे हैं, जिसके कारण घरों का पानी सड़क पर बह रहा है। ऐसे मकानों को चिन्हित कर नोटिस भी जारी किए गए हैं।

उन्होंने बताया कि सड़क का निरीक्षण किया जा चुका है। फिलहाल बारिश के कारण मरम्मत कार्य नहीं कराया जा सकता। मौसम अनुकूल होते ही सड़क की ड्रामर से मरम्मत करा दी जाएगी। उन्होंने कहा कि यदि सड़क के दोनों ओर उचित नालियों का निर्माण हो जाए तो जल निकासी की समस्या काफी हद तक दूर हो सकती है। नालियों का निर्माण विकासखंड और ग्राम प्रधान के स्तर से कराया जाना है। साथ ही अनधिकृत ऊंचे रैंप हटकर पानी की निकासी का रास्ता बनाया जाना जरूरी है। स्थानीय लोगों ने सड़क की शीघ्र मरम्मत के साथ दोनों ओर नालियों का निर्माण कराने की मांग की है, ताकि जलभराव की समस्या दूर होने के साथ हादसों पर भी अंकुश लग सके।



मैं एक एक्टर हूं, मेरा काम वास्तविकता को दिखाना है

एक्टर आर. माधवन ने हाल के दिनों में सोशल मीडिया पर मिलने वाली राजनीतिक आलोचनाओं पर खुलकर अपनी बात रखी है। उन्होंने कहा कि इंटरनेट पर कई लोग उन्हें 'संधी' कहकर बुलाते हैं, लेकिन इसका मतलब यह नहीं है कि उनका किसी राजनीतिक दल से कोई संबंध या उनके प्रति झुकाव है। उनका कहना है कि जो भी सरकार अच्छा काम करती है, वह उसकी सराहना करने में यकीन रखते हैं, चाहे सत्ता में कोई भी पार्टी क्यों न हो। हाल के वर्षों में 'रॉकेट्री: द नम्बी इफेक्ट' और 'धुरंधर' जैसी फिल्मों को लेकर कुछ लोगों ने उन पर सरकार सपोर्टर सोच दिखाने के आरोप लगाए थे। अब अपनी आने वाली बायोपिक के प्रमोशन के दौरान माधवन ने इन सभी बातों पर खुलकर रिप्लेट किया है।

जब कोई व्यक्ति मुख्यमंत्री या प्रधानमंत्री चुना जाता है तो सपोर्ट करना कर्तव्य

जब उनसे पूछा गया कि सोशल मीडिया पर उन्हें 'संधी' कहा जाने पर उनका क्या रिएक्शन है तो उन्होंने कहा कि हर इंसान की सोच उसके संस्कारों और परवरिश से बनती है। उन्होंने कहा, 'मैंने कभी

किसी पार्टी या उसके नेताओं के खिलाफ कुछ नहीं कहा है। अगर किसी ने कुछ अच्छा किया है तो मैंने उन्हें सपोर्ट किया है। जब कोई व्यक्ति मुख्यमंत्री या प्रधानमंत्री चुना जाता है तो मुझे लगता है कि उनका सपोर्ट करना मेरा कर्तव्य है। मैं कॉमेंट्स पढ़ता हूँ, लेकिन इससे मेरे फैसले लेने पर कोई असर नहीं पड़ता। अगर कोई मुझे इस बारे में बुरा महसूस करा रहा है तो मैं उनकी सोच पर सवाल उठाना चाहता हूँ।'

बचपन से अपने देश से प्रेम करना सिखाया गया

माधवन ने आगे कहा कि उन्हें बचपन से अपने देश से प्रेम करना और उस पर विश्वास करना सिखाया गया है। इसलिए उनके विचारों को किसी राजनीतिक विचारधारा से जोड़कर नहीं देखा जाना चाहिए। उन्होंने यह भी कहा कि असली आलोचना और 'पैसे लेकर काम करने वाले बॉट्स' के कॉमेंट्स के बीच अंतर करना मुश्किल नहीं होता।

'धुरंधर' और 'रॉकेट्री' पर उठे सवालों का भी दिया जवाब

माधवन ने अपनी फिल्म 'धुरंधर' पर लगे उन

आरोपों पर भी प्रतिक्रिया दी, जिनमें इसे सरकार सपोर्टर या प्रचार वाली फिल्म बताया गया था। इससे पहले भी राष्ट्रीय सुरक्षा और पाकिस्तान के चित्रण को लेकर फिल्म को मिली-जुली प्रतिक्रियाएं मिली थीं, जिन पर एक्टर ने सवाल उठाया था कि कहीं कुछ विरोध किसी खास एजेंडे का हिस्सा तो नहीं है। माधवन ने कहा, 'धुरंधर' फिल्म की कहानी पाकिस्तान में घटित होती है। जो कुछ भी होता है, अच्छा या बुरा, वह दिखाता है कि उसका भारत पर क्या प्रभाव पड़ता है। यह किस तरह का दुष्प्रचार है? मेरी समझ से परे है। जब नम्बी की

आलोचना करने की बात आती है तो अगर मैं उनके वास्तविक व्यक्तित्व से डरता हूँ, तो मैं कहानी में ईमानदारी कैसे बरत सकता हूँ? अगर वह मंदिर जा रहे हैं, तो मैं उसे दिखाऊंगा। अगर जी.डी. नायडू नास्तिक हैं, तो मुझे किरदार के प्रति ईमानदार रहना होगा। मैं उन्हें प्रार्थना करते हुए नहीं दिखाऊंगा। मैं एक एक्टर हूँ, मेरा काम वास्तविकता को दिखाना है और मेरी निजी राय यह है कि मैं भारत की सभी अच्छी बातों को उजागर करना चाहता हूँ। यह कोई अपराध नहीं हो सकता।

राजनीतिक संदेश देना कभी नहीं रहा उद्देश्य

उन्होंने 'रॉकेट्री: द नम्बी इफेक्ट' से जुड़े विवाद का भी जिक्र किया। फिल्म में पूर्व इसरो वैज्ञानिक नम्बी नारायणन को पूजा करते हुए दिखाने पर कुछ लोगों ने उन्हें जरूरत से ज्यादा राष्ट्रवादी होने तक का आरोप लगाया था। माधवन ने साफ कहा कि उनका उद्देश्य कभी राजनीतिक संदेश देना नहीं रहा। उनका काम सिर्फ असली किरदारों को उनकी वास्तविक पहचान के साथ पढ़ें पर पेश करना है। वर्कफ्रंट की बात करें तो वह जल्द ही निर्देशक कृष्णकुमार रामकुमार की फिल्म जीडीएन में नजर आएंगे। यह फिल्म प्रसिद्ध भारतीय आविष्कारक जी.डी. नायडू के जीवन पर आधारित है। फिल्म में सत्यराज, प्रियामणि, जयराम, दुशरा विजयन, विनय राय और योगी बाबू भी अहम भूमिकाओं में दिखाई देंगे।



संदीपा धर ने शेयर किया लेग-डे वॉर्म-अप रूटीन नेटपिलक्स की चुंबक में नजर आएंगी

मुंबई फिटनेस के प्रति अपनी प्रतिबद्धता के लिए मशहूर अभिनेत्री संदीपा धर ने हाल ही में अपने फैस को लेग-डे वर्कआउट की तैयारी की एक झलक दिखाई है। अभिनेत्री ने सोशल मीडिया पर एक वीडियो साझा किया है, जिसमें उन्होंने अपने लेग-डे से पहले अपनाई जाने वाली एक प्रभावी वॉर्म-अप रूटीन दिखाई है, जो उनके वर्कआउट रूटीन का अहम हिस्सा है। गौरतलब है कि लेग-डे वर्कआउट में ताकत, लचीलापन और सहनशक्ति की जरूरत होती है। ऐसे में सही वॉर्म-अप मसल्स को एक्टिव करने और शरीर को कठिन एक्सरसाइज के लिए तैयार करने में मदद करता है। संदीपा का यह फिटनेस-फर्स्ट अप्रोच उनकी अनुशासित और नियमित लाइफस्टाइल को दर्शाता है। वर्कफ्रंट की बात करें तो संदीपा धर जल्द ही नेटपिलक्स की ओरिजिनल सीरीज 'चुंबक' में नजर आनेवाली हैं। इस एंसेम्बल कॉमेडी सीरीज में उनके साथ नीना गुप्ता, अर्जुन बिजलानी, सुमीत व्यास, हेली शाह और कई अन्य कलाकार दिखाई देंगे। मुंबई के बैकग्राउंड पर आधारित यह सीरीज 28 अगस्त 2026 को नेटपिलक्स पर स्ट्रीम होगी। एक ओर जहां संदीपा अपने नए प्रोजेक्ट को लेकर उत्साहित हैं, वहीं दूसरी ओर वह अपनी फिटनेस और वेलनेस को भी उतनी ही प्राथमिकता दे रही हैं। उनका यह संतुलन उनके प्रोफेशनल और पर्सनल लाइफ दोनों के प्रति समर्पण को दर्शाता है।



जैस्मिन भसीन ने अपने जुनून पर की बात

अभिनेत्री जैस्मिन भसीन इन दिनों एक साथ कई चुनौतियों का सामना कर रही हैं। वह जहां एक तरफ स्टंट-आधारित रियलिटी शो 'खतरों के खिलाड़ी 15' में खतरनाक टास्क करती नजर आ रही हैं, वहीं दूसरी तरफ अपनी आगामी पंजाबी फिल्म 'जुदा' की रिलीज को लेकर भी उत्साहित हैं। अलग-अलग भाषाओं और प्लेटफॉर्म पर काम करने के अपने अनुभव को लेकर जैस्मिन का कहना है कि अभिनय उनके लिए सिर्फ एक पेशा नहीं बल्कि उनका सबसे बड़ा जुनून है। इसलिए वह हर नए मौके को स्वीकार करना चाहती हैं और खुद को अलग-अलग भूमिकाओं में आजमाना चाहती हैं। जैस्मिन भसीन ने अपने करियर और अभिनय के प्रति अपने लगाव को लेकर खुलकर बात की। उन्होंने कहा, 'मैंने हमेशा कहा है कि अभिनय को लेकर मैं बहुत लालची हूँ क्योंकि यह मेरा सबसे बड़ा प्यार और मेरा जुनून है। मेरे सामने चाहे

कुछ भी आए, मैं हमेशा उसे एक्सप्लोर करना चाहती हूँ और अपना पूरा योगदान देना चाहती हूँ। मेरे लिए यह मायने नहीं रखता कि काम किस भाषा या प्लेटफॉर्म पर है, मेरे लिए सबसे जरूरी है कि मुझे कुछ नया करने और सीखने का मौका मिले।' उन्होंने कहा, 'मैं खुद को बहुत खुशकिस्मत और आभारी महसूस करती हूँ कि मुझे अलग-अलग भाषाओं और प्लेटफॉर्म पर काम करने का मौका मिल रहा है। अलग-अलग तरह के दर्शकों से जुड़ना मेरे लिए बहुत खास अनुभव है।' अभिनेत्री ने कहा, 'एक साथ कई प्रोजेक्ट्स पर काम करना आसान नहीं होता। यह सफर व्यस्त जरूर है लेकिन मुझे इससे कोई शिकायत नहीं है। मैं चाहती हूँ कि मेरे हर दिन में कोई नई चुनौती हो। एक कलाकार के तौर पर मैं हमेशा खुद को आगे बढ़ाना चाहती हूँ और कुछ नया सीखना चाहती हूँ।'

मिनी माथुर ने अली गोनी को हरा जीती 'अलायंस' की ट्रॉफी

मिनी माथुर 'अलायंस' की विनर बन गई हैं। उन्होंने अली गोनी और रूही दोसानी को मात देकर ट्रॉफी के साथ 50 लाख रुपये की राशि जीती। मिनी ने जीतने के बाद कहा कि उन्होंने 6 हफ्तों में एक पूरी जिंदगी जी ली। वह कुछ चीजें खुद के लिए साबित करना चाहती थीं।

मिनी माथुर ने कुणाल खेमु का रियलिटी शो 'अलायंस' जीत लिया है, और इस तरह इसे छह हफ्तों बाद अपना पहला विनर मिल गया है। मिनी माथुर ने अली गोनी और रूही दोसानी को मात देकर पहले सीजन की ट्रॉफी अपने नाम की। साथ ही 50 लाख रुपये की इनामी राशि भी जीती। अली गोनी पहले ही 'एस ऑफ द वीक' होने के कारण फाइनलिस्ट बन चुके थे, लेकिन रूही दोसानी, मिनी माथुर, नीति टेलर और कुशल टंडन को फाइनलिस्ट बनने के लिए एक-दूसरे से मुकाबला करना पड़ा। 'अलायंस' के सेमी फाइनल में कुशल जहां मिनी माथुर से हार गए, वहीं नीति को रूही से हार का सामना करना पड़ा। इसके बाद अली गोनी के साथ मिनी माथुर और रूही दोसानी 'अलायंस' के फाइनलिस्ट बन गए। विनर बनने के लिए इन्हीं तीनों के बीच कड़ी टक्कर हुई। फिर फिनले टास्क हुआ, जिसमें मिनी, रूही और अली को शो की प्राइज मनी वाले वॉल्ट का कोड जीतने के लिए एक-दूसरे से लड़ना था। टास्क में तीनों फाइनलिस्ट को एक बॉक्स से बॉल इकट्ठा करनी थी, एक पुल बनाना था और फिर बॉल को एक प्लेटफॉर्म तक ले जाना था। वहां उन्हें तीनों बॉल को एक साथ बैलेंस करना था। इसके बाद ही उन्हें वॉल्ट खोलने का कोड मिल सकता था। मिनी तीनों कोड इकट्ठा करने में कामयाब रही, जबकि अली गोनी ने दो कोड इकट्ठा किए। आखिरकार, मिनी माथुर 'अलायंस' की विनर बन गईं।



जीतने के बाद बोलीं मिनी माथुर

जीतने के बाद मिनी माथुर ने कहा, 'इन छह हफ्तों में मैंने एक पूरी जिंदगी जी ली है। यह मेरा पहला रियलिटी शो है। इससे पहले मैंने कभी किसी ऐसे रियलिटी शो में हिस्सा लेने के बारे में नहीं सोचा था, जिसमें कंटेस्टेंट्स को एक जगह बंद रहना पड़ता है। मैंने हां इसलिए कहा क्योंकि मुझे स्पोर्ट्स और कॉम्पिटिशन पसंद हैं, और मुझे खुशी है कि मेरे कुछ दोस्तों ने मुझे इसके लिए मनाया। मुझे नहीं लगा



अनुपमा परमेश्वरन ने रूमर्ड बॉयफ्रेंड ध्रुव विक्रम के साथ ब्रेकअप की अफवाहों पर लगाया विराम

अभिनेत्री अनुपमा परमेश्वरन ने अपने को-स्टार और रूमर्ड बॉयफ्रेंड ध्रुव विक्रम के साथ ब्रेकअप की अफवाहों पर विराम लगाया है। अनुपमा के सोशल मीडिया पर एक पोस्ट साझा करने बाद फैस के बीच खबरें फैल रही थीं कि अभिनेत्री और उनके बॉयफ्रेंड के रिश्तों में दरार आ गई है। अनुपमा परमेश्वरन हाल ही में अपनी फिल्म 'क्रेजी कल्याणम' के टीजर लॉन्च के मौके पर पहुंची थीं। जहां सिनेमा एक्सप्रेस की रिपोर्ट्स के मुताबिक उन्होंने कहा, 'यह मेरा सोशल मीडिया अकाउंट है। मैं तय करती हूँ कि क्या पोस्ट करना है। मैं भड़ास नहीं निकाल रही थी। मैं बस एक महिला के बदलाव के बारे में बात कर रही थी। और मुझे इस बात पर गर्व है कि मैंने ऐसा किया।'

ऑनलाइन पोस्ट के आधार पर सोचना गलत

अनुपमा परमेश्वरन ने आगे कार्यक्रम के दौरान कहा, 'आप मेरे बारे में क्या जानते हैं? मेरे जीवन के बारे में क्या जानते हैं? यह मेरा इंस्टाग्राम है और मैं जो चाहे पोस्ट कर सकती हूँ।' इसके साथ ही एक्ट्रेस ने कहा कि लोगों को यह नहीं सोचना चाहिए कि वे किसी के ऑनलाइन शेयर किए गए कंटेंट के आधार पर उनके जीवन के बारे में सब कुछ जान सकते हैं।

कई महीनों से सोशल मीडिया ब्रेक पर थीं

अनुपमा परमेश्वरन ने कई महीनों पहले सोशल मीडिया से ब्रेक लिया था। आखिरी बार उन्होंने फरवरी में अपने बर्थ डे पर फैस को शुक्रिया कहा था। उसके बाद उन्होंने एक नई पोस्ट शेयर की जिसमें वह पीले रंग की ड्रेस में काफी खूबसूरत दिखाई दे रही थीं। अगर इसके साथ उन्होंने कैप्शन में खुद को चुनने और आजादी के बारे में लिखा था। इसे पढ़कर फैस ने उनके और ध्रुव के रिश्ते पर सवाल खड़े किए। हालांकि इस रिश्ते के बारे में न कभी अनुपमा ने कोई बयान दिया न ही ध्रुव ने ही आधिकारिक रूप से कुछ कहा।

